



## ТАТАРСТАН РЕСПУБЛИКАСЫ ЗАКОНЫ

### **Махсус инвестиция контрактларында катнашучы оешмалар өчен оешмалар табышына салым буенча салым ставкасын билгеләү турында**

Татарстан Республикасы  
Дәүләт Советы тарафыннан  
2017 елның 29 ноябрендә  
кабул ителде

#### **1 статья. Элеге Законның жайга салу предметы**

1. Элеге Закон Россия Федерациисе Салым кодексы нигезендә махсус инвестиция контрактларында катнашучы оешмалар өчен оешмалар табышына салым буенча салым ставкасы куләмен билгели.

2. Элеге Закон максатларында “Россия Федерацииндә сәнәгать сәясәте турында” 2014 елның 31 декабрендәге 488-ФЗ номерлы Федераль закон һәм Россия Федерациисенең башка норматив хокукий актлары нигезендә сәнәгать сәясәте өлкәсендә Россия Федерациисе Хөкүмәте билгеләгән федераль башкарма хакимиите органы яисә сәнәгать тармакларында махсус инвестиция контрактларын төзүгә Россия Федерациисе Хөкүмәте вәкаләт биргән башка федераль башкарма хакимиите органы тарафыннан Россия Федерациисе исеменнән, шулай ук Россия Федерациисе белән бергә “Татарстан Республикасында сәнәгать сәясәте турында” 2016 елның 21 апрелендәге 24-ТРЗ номерлы Татарстан Республикасы Законы нигезендә Татарстан Республикасы Министрлар Кабинеты яисә Татарстан Республикасы Министрлар Кабинеты вәкаләт биргән Татарстан Республикасы башкарма хакимиите органы тарафыннан Татарстан Республикасы исеменнән төzelгән махсус инвестиция контракты ягы булып торучы инвесторлар махсус инвестиция контрактларында катнашучы оешмалар булып таныла.

#### **2 статья. Салым ставкалары**

1. Махсус инвестиция контрактларында катнашучы оешмалар өчен махсус инвестиция контрактында каралган инвестиция проектын гамәлгә ашыру нәтижәсендә житештерелгән товарларны реализацияләүдән салым исәп-хисабы буенча беренче табыш алынган салым чорыннан башлап һәм махсус инвестиция контрактының гамәлдә булу срогы тәмамланганчы, ләкин 2025 елдан да соң түгел

(бу елны кертеп), Татарстан Республикасы бюджетына кертелергә тиешле оешмалар табышына салым буенча салым ставкасы 13,5 процент күләмендә билгеләнә.

2. Махсус инвестиция контрактларында катнашучы йөк автотранспорт чараларын житештерүче оешмалар өчен махсус инвестиция контрактында караган инвестиция проектын гамәлгә ашыру нәтижәсендә житештерелгән товарларны реализацияләудән салым исәп-хисабы буенча беренче табыш алынган салым чорыннан башлап алдагы ун салым чоры дәвамында, ләкин махсус инвестиция контрактының гамәлдә булу срокы тәмамлангеннан соң түгел, Татарстан Республикасы бюджетына кертелергә тиешле оешмалар табышына салым буенча салым ставкасы түбәндәгечә билгеләнә:

- 1) 2025 елга кадәр (бу елны кертеп) – 0 процент;
- 2) 2026 елдан башлап – 13,5 процент.

3. Махсус инвестиция контрактларында катнашучы оешмалар, махсус инвестиция контрактларында катнашучыларга оешмалар табышына салым буенча киметелгән салым ставкаларын куллану өчен Россия Федерациясе Салым кодексында билгеләнгән шартлар үтәлгән очракта, өлеге статьяның 1 һәм 2 өлешләрендә күрсәтелгән күләмдәге салым ставкаларын куллана ала.

4. Махсус инвестиция контрактларында катнашучыларга киметелгән салым ставкаларын куллану өчен Россия Федерациясе Салым кодексында билгеләнгән шартлар өлеге статьяның 2 өлешендә күрсәтелгән оешмалар тарафыннан үтәлмәгән очракта, Татарстан Республикасы бюджетына кертелергә тиешле оешмалар табышына салым буенча салым ставкасы өлеге статьяның 2 өлешендә күрсәтелгән оешмалар өчен махсус инвестиция контракты төзелгән чордан башлап алдагы ун салым чоры дәвамында, ләкин махсус инвестиция контрактының гамәлдә булу срокы тәмамлангеннан соң түгел, 13,5 процент күләмендә кулланыла.

### **3 статья. Элеге Законның үз көченә керүе**

Элеге Закон рәсми басылып чыккан көнеңнән үз көченә керә һәм 2017 елның 1 гыйнварыннан барлыкка килгән хокук мөнәсәбәтләренә кагыла.

Татарстан Республикасы  
Президенты

Р.Н. Миңнеханов



Казан, Кремль  
2017 ел, 02 декабрь  
№ 87-ТРЗ